

कथावाचक ने गंगानाथ महाराज को भेजा माफीनामा

जालोर, (कासं)। जालोर में गत कुछ दिनों से कथावाचक अभयदास के बायोसा मंदिर पर भक्तों के साथ दर्शन करने की जिद के चलते दो दिन आमरण अनशन कियाा तथा इसके बाद बायोसा मंदिर दर्शन भक्तों के साथकिये, लेकिन दर्शन करने के बाद आयोजन समिति ने कथा को स्थगित करने पर कथावाचक को तखतगढ के लिए रवाना कर दिया। इसके बाद लोगों में रोष देखा गया। भक्त दूसरे दिन पुन कथावाचक को मनाने के लिए तखतगढ पहुंच गये, लेकिन जालोर में कथा की इजाजत नहीं होने पर कथावाचक ने अपने लोगों को इजाजत लेने की बात कही। कथावाचक अभयदास के कार्यक्रम के लिए सोमवार को इजाजत का प्रार्थना पत्र दिया था। कथा वाचन कार्यक्रम को लेकर जालोर के गायत्री मंदिर परिसर को पहले चुना गया था, लेकिन अब आयोजन समिति ने इसे अपर्याप्त मानते हुए प्रार्थना पत्र वापस ले लिया है।

प्राप्त जानकारी के अनुसार, गायत्री मंदिर परिसर में स्थान सीमित होने और श्रद्धालुओं की संभावित भारी संख्या को देखते हुए आयोजन समिति ने यह निर्णय लिया। जगह पर्याप्त नही होने इजाजत नहीं मिली। वही दूसरी तरफ

कथावाचक अभयदास ने एक पत्र पीर गंगानाथ महाराज के नाम भेजकर जालोर में पुन कथा करवाने के लिए सहमति देने की बात कही। जालोर में कथावाचक को लेकर कुछ दिन से मामला गहमा गहमी का माहौल बना हुआ है।

जालोर में कथावाचक अभयदास के जालोर में भगतसिंह स्टेडियम में कथा का वाचन शांतिपूर्ण तरीके से किया जा रहा था। लेकिन कथावाचक के बायोसा मंदिर पर दर्शन करने के बाद पास स्थित मजार को लेकर विवादित बयान देने पर मामला गर्मा गया। कथावाचक बायोसा मंदिर पर भक्तों के साथ दर्शन करने की जिद के चलते

मामला तुल पकड़ गया। जिसके बाद कथावाचक के आमरण अनशन पर जाने पर मंत्री जोराराम कुमावत ने पहुंचकर बायोसा मंदिर के दर्शन करवाये। लेकिन बाद में आयोजन समिति द्वारा कथा का आयोजन स्थगित करने पर कथावाचक को उनके आश्रम

तखतगढ रवाना कर दिया। उनके तखतगढ जाने पर पीछे से उनके भक्तो ने तखतगढ पहुंचकर कथवाचक को पुन जालोर कथा करने के लिए मानने का प्रयास किया। लेकिन कथा की

- गंगानाथ महाराज के प्रतिनिधिमंडल की बात नहीं मानने व बायोसा मंदिर पर अभयदास के भक्तों के साथ दर्शन करने की जिद का मामला**
- आयोजन समिति ने पुनः कथा वाचन कार्यक्रम स्थल के लिए दिया प्रार्थना पत्र वापस लिया**

इजाजत प्रशासन द्वारा नहीं मिलने पर कथावाचक ने इजाजत लेने की बात कही। जिसके बाद सोमवार को कथावाचक के भक्त काफी संख्या में एकत्रित हो गये। तथा एसडीएम को कथा करवाने की इजाजत दिलाने को लेकर आवेदन किया। वही कलैक्ट्रेट पर लोगों ने एकत्रित होकर कथा पुन शुरु करवाने की बात कही।

वही कथावाचक अभयदास ने पीर गंगानाथ महाराज को पत्र भेजकर पुन कथा करवाने की सहमति देने की बात

कही। पत्र में बताया कि मेरा इस वर्ष चातुर्मास प्रवास जालोर शहर में प्रस्तावित है। इस पावन प्रवास के अंतर्गत नगर में धार्मिक, आध्यात्मिक और सनातन संस्कृति से जुड़े आयोजन आयोजित किए जा रहे हैं, जिनका उद्देश्य समाज में शांति, सद्भावना और धर्म का प्रचार-प्रसार करना है। महाराज श्री, बीते कुछ दिनों में जालोर जिले में जो भी परिस्थितियाँ उत्पन्न हुईं, वे अत्यंत खेदजनक रहीं। यदि मेरे किसी भी कार्य या बयान से किसी संत, समाज या संस्था की भावना को ठेस पहुंची हो तो मैं क्षमा प्रार्थी हूँ। मेरा उद्देश्य पहले भी समाज में किसी प्रकार की अशान्ति फैलाना नहीं था और न ही भविष्य में ऐसा कोई कृत्य होगा। मैं आप सभी संतजनों से वचन देता हूँ कि जालोर में केवल धार्मिक, मर्यादित और सामाजिक एकता को बढ़ावा देने वाले आयोजन ही किए जाएंगे। यह चातुर्मास प्रवास पूर्णतः शांति, अनुशासन और मर्यादा में रहेगा, जिसमें सभी धार्मिक मर्यादाओं का पालन किया जाएगा। इसलिए कृपया मुझे जालोर आगमन एवं चातुर्मास प्रवास को अनुमति प्रदान करने की कृपा करें। वही पुन कथा के लिए एसडीएम को आवेदन किया।

पुनियों का तला एवं गुंगा में शिविर आयोजित होंगे

बाड़मेर,(नि.सं.)। भूतपूर्व सैनिकों एवं उनके आश्रितों की समस्याओं के समाधान के लिए 23 जुलाई को बालोतरा जिले में तहसील गिड़ा की ग्राम पंचायत पुनियों का तला तथा 30 जुलाई की बाड़मेर जिले में तहसील शिव की ग्राम पंचायत गुंगा में प्रातः 11:30 बजे से शिविरों का आयोजन किया जाएगा। प्राप्त जानकारी के अनुसार जिला सैनिक कल्याण अधिकारी कर्नल विक्रमसिंह राठौड़ ने बताया कि इन शिविरों में भूतपूर्व सैनिकों एवं उनके आश्रितों की पेंशन समस्या समाधान, राज्य एवं केन्द्र सरकार की ओर से जारी नए आदेशों की जानकारी देने, पूर्व सैनिकों के बच्चों के भग दो आदेश, रिलेशन प्रमाण पत्र, परिचय पत्र बनाने, पीपीओ में पत्नी का नामांकन, पूर्व सैनिकों के बच्चों को छात्रवृत्ति योजना संबंधित कार्य संपादित किए जाएंगे। उन्होंने बताया कि शिविर के दौरान गौरव सैनानियों एवं उनके आश्रितों को अपनी डिस्चार्ज बुक, बैंक पासबुक, पीपीओ, आधार कार्ड की फोटो प्रति एवं दो माह की बैंक से पेंशन पे स्लीप साथ लाना आवश्यक है।

राज्यपाल 24 का जालोर आएंगे

जालोर, (कासं)। राजस्थान के राज्यपाल हरिभाऊ बागडे 24 जुलाई को जालोर जिले के दौरे पर रहेंगे।

प्राप्त कार्यक्रमानुसार राजस्थान के राज्यपाल हरिभाऊ बागडे 24 जुलाई को प्रातः 11.35 बजे बालोतरा से रवाना होकर दोपहर 1 बजे सर्किट हाउस जालोर पहुंचेंगे जहां लंच व विश्राम करने के उपरांत दोपहर 1.50 बजे कलेक्ट्रेट सभागार के लिए रवाना होंगे तथा दोपहर 1.55 बजे कलेक्ट्रेट सभागार जालोर पहुंचेंगे।

जहां वे दोपहर 2 बजे जिला स्तरीय अधिकारियों के साथ बैठक करेंगे। बैठक के उपरांत दोपहर 3.35 बजे रवाना होकर दोपहर 3.40 बजे शाह पूंजाजी गेनाजी स्टेडियम जालोर में स्थित हेलीपैड पहुंचेंगे।

जहां से वे दोपहर 3.45 बजे हेलीकॉप्टर द्वारा जयपुर के लिए उड़ान भरेंगे।

जोधपुर में कलैक्टर ने साप्ताहिक समीक्षा बैठक ली

जोधपुर, (कासं)। जिला कलैक्टर गौरव अग्रवाल की अध्यक्षता में सोमवार को जिला स्तरीय साप्ताहिक समीक्षा बैठक आयोजित की गई, जिसमें प्रशासनिक कार्यों में दक्षता, पारदर्शिता और मानवीय दृष्टिकोण अपनाने को लेकर अधिकारियों को आवश्यक दिशा-निर्देश दिए गए। इस अवसर पर जिला कलैक्टर ने कहा कि उत्तरदायित्व पूर्ण और संवेदनशील प्रशासन ही सुशासन की पहचान होता है। उन्होंने निर्देश दिए कि सभी विभागीय फाइलों और प्रकरणों का निस्तारण निर्धारित समयसीमा में हो और समाधान ऐसा हो जो आवेदक के लिए संतोषप्रद हो।

बैठक के दौरान मुख्यमंत्री कार्यालय, मानवाधिकार आयोग, न्यायालयों से प्राप्त निर्देशों तथा जनसुनवाई प्रकरणों की स्थिति की विस्तृत समीक्षा की गई। जिला कलेक्टर ने इन सभी लंबित मामलों की रियल टाइम मॉनिटरिंग पर बल देते हुए कहा कि ऐसी प्रणाली विकसित की जाए जिससे बार-बार की रिमाइंडर प्रवृत्ति समाप्त हो और प्रत्येक प्रकरण की त्वरित एवं पारदर्शी कार्रवाई सुनिश्चित की जा सके।

बैठक में हरियालो राजस्थान अभियान की प्रगति की भी समीक्षा की गई। अठावाल ने स्पष्ट निर्देश दिए कि सभी विभाग अपने-अपने लक्ष्य समय पर पूर्ण करें। उन्होंने कहा की प्रत्येक वृक्षारोपण की जियो टैगिंग अनिवार्य रूप से की जाए।



स्वामी ईश्वरानंद गिरि महाराज द्वारा स्थापित संवित धाम दहिजर लाछा बासनी में महाभृत्यंजय कोटि रुद्र हवन 1० अगस्त तक अनवरत जारी रहेगा।सवा करोड़ आहुतियां लगेगी।यज्ञ आचार्य अग्निहोत्री पंडित नवरतन व्यास के आचार्यत्व में किया जा रहा है।

सार-समाचार

मंदिरों में विशेष पूजन कार्यक्रम हुए

जोधपुर, (कासं)। शहर में आज सावन के दूसरे सोमवार पर शिव मंदिरों में भक्तों ने भगवान भोलेनाथ का विभिन्न तरीकों से अभिषेक किया। शिव मंदिरों में सुबह से ही रूद्री पाठ चलते रहे। दूसरे सोमवार को आज भी बारिश हुई। हालांकि बारिश का दौर रविवार को थम गया था, मगर आज दूसरे सोमवार शहर में हल्की बारिश होने से एक बारगी सडकें गीली हो गईं। बीच बीच में आज धूप भी छिली। सावन माह दूसरे सोमवार पर शहर के शिव मंदिरों और अन्य मंदिरों में भी विशेष पूजन हो किया गया। अलसुबह से ही भक्तों की आस्था का ज्वार उमड़ रहा है। मनोकामना पूर्ण करने वाले महादेव को प्रशन्न करने के लिए भक्तों द्वारा शिवलिंग पर पंचामृत, दुग्ध, गन्ने का रस व जलाभिषेक किया गया है। शिव मंदिरों में जगह जगह रूद्री पाठ हुए। भोलेनाथ को आक, धतूरा, मांग का अर्पण किया गया। सुबह से ही शिवमंदिरों में हर हर महादेव के जैकारे गुंज रहे। शहर के शिवमंदिरों भूतनाथ, चचलनाथ महादेव, पब्लिक पार्क शिव मंदिर, रतानादा शिवमंदिर, गोरेश्वर महादेव सहित कई शिव मंदिरों में रूद्री पाठ आदि किए गए। आज कई भक्तों ने व्रतोपवास भी किया गया।

गूंजे बम बम भोले के जयकारे

पाली, (नि.सं.)। सावन मास के द्वितीय सोमवार को शहर के मंदिरों में बम बम भोले के जयकारे गूंजे। सुबह से ही शिव भक्तों द्वारा शिवलिंग पर जलाभिषेक करने के लिए होड़ लगी हुई थी। शहर के हृदय स्थल सोमनाथ महादेव मंदिर में सुबह 5 बजे से ही भक्तों की लाइन लगने शुरू हुई जो दोपहर तक चली। जहां शिव भक्तों ने शिवलिंग पर आक, धतूरा, पुष्प जल दूध चक्रकर भगवान शिव से मनोकामना की। यहां सुबह अजमेर से मंगई विशेष फूलों से श्रृंगार किया गया। इसी प्रकार लखोटिया महादेव, भूतनाथ तारकेश्वर रामेश्वर, रत्नेश्वर, अमलेश्वर, नीलकंठ पंचमुखी महादेव, नहर चौराहा स्थित अटल महादेव, जबरेश्वर महादेव मंदिरों में शिव भगवान के दर्शन किए। शाम को आरती के वक्त जबरदस्त भीड़ उमड़ी। भगवान सोमनाथ की शहर में सवारी व कावड़ यात्रा 23जुलाई को रघुनाथ जी मंदिर से रवाना होकर कावड़ का जल सोमनाथ मंदिर में चढ़ाया जाएगा, जिसका तैयारी चल रही है। इसी तरह परशुराम महादेव निंबाड़ा नाथ मंदिर भी श्रद्धालु पहुंचे।

शिवालियों में भक्तों की लगी भीड़

जालोर, (कासं)। जिलेभर में सावन माह के दूसरे सोमवार को शिवालियो में बम बम भोले के जयकारे गुंजायमान हो उठे। प्राप्त जानकारी के अनुसार जालोर में सावन माह को लेकर भगवान शिव के भक्तों में उत्साह देखा गया। भक्त भगवान शिव की आराधना व उपासना में नजर आये। शहर के भैरुनाथ अखाड़ा, बागेश्वर महादेव मंदिर, बैधनाथ महादेव मंदिर, झरणेश्वर महादेव मंदिर, गोशेश्वर महादेव मंदिर, सुरेश्वर महादेव मंदिर सहित सम्स्त शिव मंदिरों में दिनभर भक्तो का रेलमपेल लगी रही। वही हिरे मंदिर धाम पर मेला जैसा माहौल नजर आया। वही भक्तो ने भगवान महादेव की पूजा अर्चना कर बिस्व पत्र व पुष्प आदि अर्पित कर सुख समृद्धि एवं खुशहाली की कामना की। लेटा मठ, भैसवाडा मठ, जागनाथ महादेव मंदिर, स्वरूपपुरा मंदिर, बिश्रनगढ स्थित कैलाश धाम सहित शिव मंदिरों में भक्तों की भीड़ नजर आई। शिवालियों में दिनभर ओम नमो शिवाय व हर हर महादेव के जयकारे गुंज उठे। जिलेभर में सावन माह के दूसरे दिन मंदिरों में भक्तो की भीड़ रही।

भगवान भोलेनाथ का अभिषेक किया

पाली, (नि.सं.)। सावन मास के द्वितीय सोमवार को सिद्धेश्वर महादेव मंदिर जवाहर नगर पीपली चौक में भव्य शिव अभिषेक का आयोजन श्रद्धा और भक्ति के साथ सम्पन्न हुआ। प्राप्त जानकारी के अनुसार यह अभिषेक महावीर चंद पुत्र व.मंगीलाल चोपड़ा की ओर से विधि-विधान सहित सम्पन्न करवाया गया। पूजन व अभिषेक कार्यक्रम पं. नारायण लाल दवे (कालू महाराज व प.कपिल दवे आदि विद्वान आचार्यों द्वारा वैदिक मंत्रोच्चार के साथ पूर्ण धार्मिक विधियों द्वारा सम्पन्न हुआ। मंदिर प्रांगण में भक्तों का उत्साह और शिवभक्ति का वातावरण मन को भावविभोर कर देने वाला था। इस अवसर पर राजू तिवारी ने बताया कि सावन के इस शुभ अवसर पर भगवान भोलेनाथ की प्रभावना डॉ.सुरेंद्र पटेल पुत्र वेलाराम पटेल की ओर से श्रद्धालुओं को तितरित किए गई। कार्यक्रम में मौहल्ले के कई गणमाधन्यजन उपस्थित रहे, जिनमें अध्यक्ष श्री शांतिलाल चोपड़ा, सिद्धार्थ चोपड़ा,यश चोपड़ा, रामदयाल गौड़,विकेश मेवाड़ा,हनुमान प्रसाद माहेश्वरी,रामस्वरूप बोराणा, दलाराम दर्जी एवं मंदिर पुजारी श्री कैलाश पूरी प्रमुख रूप से शामिल रहे।

एक पेड़ मां के नाम कार्यक्रम आयोजित

रेवदर, (निंसं)। मंडार रोड स्थित बुद्धेश्वर महादेव मंदिर में श्रावण मास के दूसरे सोमवार पर भाजपा महिला मोर्चा द्वारा जिलाध्यक्ष दश देवडा के नेतृत्व में एक पेड़ मां के नाम कार्यक्रम का आयोजन किया गया। प्राप्त जानकारी के अनुसार महिला मोर्चा कार्यकर्ताओं ने पौधे लगाकर प्रकृति के संरक्षण का संदेश दिया। जिलाध्यक्ष दश देवडा ने कहा कि एक पेड़ मां के नाम के आहवान से आमजन का पर्यावरण से जुड़ाव बढ़ेगा। इस अभियान का उद्देश्य हर नागरिक को अपनी मां के नाम पर एक पौधा लगाने के लिए प्रेरित करना है। उन्होंने बताया कि आमजन में जागरूकता लाकर पौधारोपण करने के लिये प्रेरित किया जा रहा है। इस दौरान भीमप्रीती महाराज, जिला मीडिया प्रभारी मंजुला चारण, जिला उपाध्यक्ष कीकी देवासी,इंद्रा देवी राव, संध्या भाटी, मौना मेवाडा,जोशना कुवर,सारदा देवी सहित दर्जनों महिलाएं मौजूद रही।

श्रद्धालुओं का तांता लगा

सायला, (निंसं)। सायला क्षेत्रभर में श्रावण मास के दूसरे सोमवार को शिव मंदिरों में दर्शनों के लिए भक्तो का तांता लगा रहा। प्राप्त जानकारी के अनुसार सवरे से ही श्रद्धालुओं के समूह के रूप में शिव मंदिरों में आने का सिलसिला शुरू हो गया। श्रद्धालुओ ने मंदिरों में शिवलिंग पर अभिषेक कर पूजा अर्चना की तथा प्रसाद का भोग लगाकर खुशहाली की कामना की। वहीं वालेरा स्थित दुसेश्वर महादेव मन्दिर में मठ में महन्त पारस भारती महाराज एवं श्रद्धालुओं ने शिवलिंग पर दुग्ध व जल से अभिषेक किया। इस अवसर पर प्रसादी का आयोजन किया गया। जिसमे बडी संख्या में श्रद्धालुओं ने भाग लिया।

एमबीएम का दीक्षांत समारोह 23 को

जोधपुर, (कासं)। एमबीएम विश्वविद्यालय जोधपुर का दूसरा दीक्षांत समारोह 23 जुलाई को आयोजित किया जाएगा। समारोह में 16 मेधावी विद्यार्थियों को गोल्ड मेडल प्रदान किए जाएंगे। विश्वविद्यालय प्रशासन ने दीक्षांत समारोह की तैयारियां शुरू कर दी है। अध्यक्षता राज्यपाल व कुलाधिपति हरिभाऊ बागडे करेंगे। एमबीएम विश्वविद्यालय के कुलपति अजय कुमार शर्मा ने बताया कि दीक्षांत समारोह की सारी तैयारियां लगभग पूर्ण कर ली गई है।

जालोर, (कासं)। सहकार भारती जालोर का वन विहार एवं आवश्यक बैठक रविवार शाम को गोल नीमडी के पास रामदेव मंदिर के प्रांगण में संपन्न हुई। जिसमें आगामी कार्यक्रमों एवं सहकार भारती के सदस्यता अभियान आदि विषयों पर चर्चा की गई।

सरकार भारती के जिला महामंत्री अशोक कुमार दवे ने बताया कि रविवार को सहकार भारती के पूर्व प्रदेश अध्यक्ष मोहनलाल परमार के सानिध्य में आयोजित बैठक में जिला अध्यक्ष

फ्लैगशिप योजनाओं की प्रभावी मॉनिटरिंग करें : राजेश मेवाड़ा

जालोर, (कासं)। अतिरिक्त जिला कलैक्टर राजेश मेवाड़ा की अध्यक्षता में सोमवार को कलेक्ट्रेट सभागार में साप्ताहिक समीक्षा बैठक संपन्न हुई।

बैठक में अतिरिक्त जिला कलक्टर राजेश मेवाड़ा ने जिले में केन्द्र व राज्य सरकार की विभिन्न फ्लैगशिप योजनाओं की प्रगति की समीक्षा करते हुए विभागीय अधिकारियों को प्रभावी मॉनिटरिंग करने के निर्देश दिए।

उन्होंने मुख्यमंत्री निशुल्कः दवा एवं जांच योजना, जल जीवन मिशन, आरडीएसएस योजना, अन्नपूर्णा रसोई योजना, मुख्यमंत्री शहरी रोजगार गारंटी योजना, प्रधानमंत्री आवास योजना, अमृत 2.0, प्रधानमंत्री विश्वकर्मा योजना, प्रधानमंत्री रोजगार सृजन कार्यक्रम, राजस्थान निवेश प्रोत्साहन योजना सहित विभिन्न योजनाओं की समीक्षा करते हुए संबंधित विभागीय अधिकारियों को इन योजनाओं के निष्पादन से अधिक से अधिक पात्र व्यक्तियों को लाभान्वित करने के निर्देश दिए। अतिरिक्त जिला कलक्टर ने चिकित्सा एवं स्वास्थ्य विभाग के अधिकारियों को मौसमी बीमारियों की रोकथाम को लेकर एंटी लावां

एक्टिविटी, फॉगिंग आदि करवाने एवं वर्षा के कारण निर्मित हुए जलभराव क्षेत्रों में पर्याप्त मात्रा में एमएलओ लिक्विड के छिड़काव के निर्देश दिए। उन्होंने नगर परिषद के अधिकारियों को जिलें में संचालित श्री अन्नपूर्णा रसोई का नियमित रूप से निरीक्षण करने तथा अन्नपूर्णा रसोई में जरूरतमंदों को परसे जाने वाली भोजन थाली को उच्च गुणवत्ता बनाए रखने को लेकर विशेष दिशा निर्देश दिए।

इस अवसर पर उन्होंने उद्योग एवं वाणिज्य विभाग के अधिकारियों से गत वर्ष आयोजित राइजिंग राजस्थान कार्यक्रम के अंतर्गत हुए विभिन्न एमओयू की वर्तमान प्रगति के बारे में जानकारी लेते हुए इन प्रोजेक्ट्स का बेहतर इम्प्लीमेंटेशन सुनिश्चित करने की बात कही।

जिला परिषद की अतिरिक्त मुख्य कार्यकारी अधिकारी चिदंबर परमार, उप वन संरक्षक जयदेव सिंह चारण, सीएमएसओ डॉ. भैराराम जाणी, पशुपालन विभाग के संयुक्त निदेशक डॉ. गिरधरसिंह सोढा, जिला रसद अधिकारी आलोक झरवाल सहित अधिकारी-कार्मिक उपस्थित रहे।

इंडक्शन कार्यक्रम 2025 हुआ

जोधपुर, (का.सं.)। भारतीय हथकरघा प्रौद्योगिकी संस्थान, जोधपुर द्वारा संस्थान में डीएचटीटी कोर्स के नए छात्रों के लिए इंडक्शन कार्यक्रम 2025 का आयोजन किया।

कार्यक्रम के मुख्य अतिथि अक्षय अग्रवाल ने छात्रों को उनके भविष्य के लक्ष्यों को प्राप्त करने के लिए प्रेरित किया। उन्होंने कहा कि हथकरघा उद्योग में अपार संभावनाएं हैं और इस क्षेत्र में आपकी भूमिका महत्वपूर्ण होगी। पत्र सूचना कार्यालय के मीडिया एवं संचार अधिकारी श्री आशीष वर्मा ने छात्रों को कहा कि आपके पास कौशल विकसित करने का अवसर है। सभी कौशल के क्षेत्र में अपना महत्वपूर्ण योगदान दे सकते हैं।

संस्थान के निदेशक के जे शिवज्ञानम ने अपने संबोधन में डीएचटीटी कोर्स के महत्व और इस क्षेत्र में इसके व्यापक दायरे पर प्रकाश डाला।

उन्होंने कहा कि हथकरघा प्रौद्योगिकी का भविष्य उज्ज्वल है और इस क्षेत्र में कुशल पेशेवरों की मांग बढ़ रही है। संस्थान आपको इस क्षेत्र में उत्कृष्टता प्राप्त करने के लिए आवश्यक व्यक्ति्यों की समझाइश कर ट्रेच खोद कर पानी की निकासी की गई।

उपखंड अधिकारी बीरामराम ने बताया कि गत दो दिनों में हुई बारिश की वजह से बलदेव नगर के निचले हिस्सों में जल भराव की समस्या उत्पन्न हो गई थी। इसको मद्देनजर रखते हुए जिला कलेक्टर द्वारा निर्देश दिए कि हाल में पानी की निकासी होनी चाहिए, ताकि स्थानीय लोगों को किसी भी प्रकार की समस्या नहीं हो। इस क्रम में नगर परिषद आयुक्त संतलाल मक्कड़ और विकास अधिकारी नीतू व्यास अपनी

दम के साथ वहां पहुंचीं। आज सुबह से ही दो जेसीबी ने पहुंचकर पानी की निकासी के लिए ट्रेंच खोदने का काम शुरू कर दिया था। उपखंड अधिकारी ने बताया कि निराकरण के प्रयास कर रही है। भाजपा नेताओं ने आरोप लगाया कि कांग्रेस की ओर से पैदा की गई शहर की समस्याओं का निराकरण करने में भाजपा जुटी हुई है लेकिन गुटों में बंटी हुई कांग्रेस के नेता निरंतर अपने सरकार के कार्यकाल में हुए अवरोध विकास कार्यों का बखान करने की बजाय सारा दोष भाजपा पर लगा रही है। उन्होंने कहा कि खुद को गांधीवादी विचारक बताते वाले पूर्व मुख्यमंत्री अशोक गहलोत गांधीजी के सत्य कथन के वायदे पर नहीं चल रहे हैं। वो शहर के विकास के लिए बड़े शैक्षणिक इंस्टीट्यूट लाने की बातें करते हैं लेकिन इन इंस्टीट्यूट्स से ना तो रोजगार मिला और न ही विकास मद में बढ़ोतरी हुई।

भाजपाइयों ने कांग्रेस को कोसा

जोधपुर, (कासं)। शहर में मानसूनी बरसात के कारण सडक, सीवेज और बरसाती नालों की देखरेख के अभाव में बिगड़े हालातों को लेकर कांग्रेसी नेताओं की ओर से लगाए गए आरोपों का भाजपा ने जवाब दिया है। भाजपा के नेताओं ने इसके लिए कांग्रेस को ही जिम्मेदार ठहराते हुए पूर्व मुख्यमंत्री अशोक गहलोत पर आरोप लगाया कि करीब तीस साल से विधायक और पंद्रह साल से मुख्यमंत्री रहते हुए विकास के लिए कोई ठोस कार्य योजना नहीं बना पाए, जिसके चलते शहर के हालात बिगड़ते रहे। ये आरोप भाजपा के शहर जिलाध्यक्ष राजेन्द्र पालीवाल, संभागीय प्रवक्ता जगदीश धाणदिया और जिला प्रवक्ता डॉ. अजय त्रिवेदी ने संवाददाता सम्मेलन में लगाए।

भाजपा नेताओं ने कहा कि पूर्व मुख्यमंत्री गहलोत पर रोम जल रहा था और नीरो बांसुरी बजाता रहा, वाली कहावत चरितार्थ होती है। पूर्व मुख्यमंत्री अशोक गहलोत ने अपने तीन कार्यकाल और छह विधानसभा सांसदों के दौरान बनाड़ रोड की जमकर उपेक्षा की जिसके कारण हालात साल दर साल बिगड़ते गए लेकिन अब भाजपा का राज आने के बाद कांग्रेस के नेता और विशेषकर लोकसभा में प्रत्याशी रहे करणसिंह उचियारड़ा को लेकर भाजपा पर आरोप प्रत्यारोप कर आम जनता को गुमराह कर रहे हैं। उन्होंने बनाड़ रोड क्षेत्र के मामले में कहा कि भाजपा ने अपने शासन में इस समस्या को समझा और